

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః
శ్రీగురుపవనపురాధీశాయ శ్రీకృష్ణాయ పరబ్రహ్మణే నమః

శ్రీ మేల్పత్తూర్ నారాయణభట్టతిరేః కృతిషు
॥ శ్రీమన్నారాయణీయే త్రింశం దశకం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీమన్నారాయణీయే త్రింశం దశకం ॥

వామనావతారవర్ణనం

శక్రేణ సంయతి హతోఽపి బలిర్మహాత్మా
శుక్రేణ జీవితతనుః క్రతువర్ధితోఽష్టా |
విక్రాంతిమాన్ భయనిలీనసురాం త్రిలోకీం
చక్రే వశే స తవ చక్రముఖాదభీతః || 30.1 ||

పుత్రార్తిదర్శనవశాదదితిర్విషణ్ణా
తం కాశ్యపం నిజపతిం శరణం ప్రపన్నా |
త్వత్పూజనం తదుదితం హి పయోవ్రతాఖ్యం
సా ద్వాదశాహమచరత్ త్వయి భక్తిపూర్ణా || 30.2 ||

తస్యావధౌ త్వయి నిలీనమతేరముష్యాః
శ్యామశ్చతుర్భుజవపుః స్వయమావిరాసీః |
నమ్రాం చ తామిహ భవత్తనయో భవేయం
గోప్యం మదీక్షణమితి ప్రలపన్నయాసీః || 30.3 ||

త్వం కాశ్యపే తపసి సన్నిదధత్తదానీం
ప్రాప్తోఽసి గర్భమదితేః ప్రణతో విధాత్రా |
ప్రాసూత చ ప్రకటవైష్ణవదివ్యరూపం
సా ద్వాదశీశ్రవణపుణ్యదినే భవంతం || 30.4 ||

పుణ్యాశ్రమం తమభివర్షతి పుష్పవర్షై -
ర్వ్రాకులే సురగణే కృతతూర్యఘోషే |

బధ్వాఽంజలిం జయ జయేతి నుతః పితృభ్యాం
త్వం తత్క్షణే పటుతమం వటురూపమాధాః || 30.5 ||

తావత్ప్రజాపతిముఖైరుపనీయ మౌంజీ -
దండాజినాక్షవలయాదిభిరర్చ్యమానః |
దేదీప్యమానవపురీశ కృతాగ్నికార్య -
స్త్వం ప్రాస్థిథా బలిగృహం ప్రకృతాశ్వమేధం || 30.6 ||

గాత్రేణ భావిమహిమోచితగౌరవం ప్రా -
గ్వావృణ్వతేవ ధరణీం చలయన్నయాసీః |
ఛత్రం పరోష్మతిరణార్థమివాదధానో
దండం చ దానవజనేష్వివ సన్నిధాతుం || 30.7 ||

తాం నర్మదోత్తరతటే హయమేధశాలా -
మాసేదుషి త్వయి రుచా తవ రుద్ధనేత్రైః |
భాస్వాన్ కిమేష దహానో ను సనత్కుమారో
యోగీ ను కోఽయమితి శుక్రముఖైశ్శశంకే || 30.8 ||

ఆనీతమాశు భృగుభిర్మహాసాఽభిభూతై -
స్తాం రమ్యరూపమసురః పులకావృతాంగః |
భక్త్యా సమేత్య సుకృతే పరిణిజ్య పాదౌ
తత్తోయమన్వధృత మూర్ధని తీర్థతీర్థం || 30.9 ||

ప్రహ్లాదవంశజతయా క్రతుభిర్ద్విజేషు
విశ్వాసతో ను తదిదం దితిజోఽపి లేభే |
యత్రే పదాంబు గిరిశస్య శిరోభిలాల్యం
స త్వం విభో గురుపురాలయ పాలయేథాః || 30.10 ||

|| ఇతి శ్రీమన్నారాయణీయే త్రింశం దశకం సమాప్తం ||